



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] FRIDAY, FEBRUARY 21, 2025 / PHALGUNA 2, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી ફેબ્રુઆરી, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૦મી જુલાઈ, ૨૦૨૪ના જાહેરનામા ક્રમાંક: જવાય/૦૮/એચએફડબલ્યુડી/એઆરએ/ઈ-ફાઈલ/૭/૨૦૨૩/૧૬૮૦/છ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION**Regarding**

The Deputy Director(Ayurved)/Deputy Director (Training and Research)/Superintendent (Government Ayurved Hospital)/Regional Deputy Director, Class I,

Recruitment Rules, 2024

નાયબ નિયામક(આયુર્વેદ)/નાયબ નિયામક (તાલીમ અને સંશોધન)/ સુપરિન્ટેન્ડન્ટ (અધીક્ષક) (સરકારી આયુર્વેદ હોસ્પિટલ)/પ્રાદેશિક નાયબ નિયામક, વર્ગ-૧,
ભરતી નિયમો, ૨૦૨૪ સંબંધી
જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૦ મી જુલાઈ, ૨૦૨૪

ભારતનું સંવિધાન.

ક્રમાંક. જીવાય/૦૮/એચએફડબલ્યુડી/એઆરએ/ઈ-ફાઈલ/૭/૨૦૨૩/૧૬૮૦/છ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આયુષ નિયામકની કચેરી (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી), ગુજરાત રાજ્ય હેઠળની ગુજરાત આયુર્વેદ સેવામાં, નાયબ નિયામક(આયુર્વેદ)/નાયબ નિયામક (તાલીમ અને સંશોધન)/સુપરિન્ટેન્ડન્ટ (અધીક્ષક) (સરકારી આયુર્વેદ હોસ્પિટલ)/પ્રાદેશિક નાયબ નિયામક, વર્ગ-૧ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. (૧) આ નિયમો નાયબ નિયામક(આયુર્વેદ)/નાયબ નિયામક (તાલીમ અને સંશોધન)/ સુપરિન્ટેન્ડન્ટ (અધીક્ષક) (સરકારી આયુર્વેદ હોસ્પિટલ)/પ્રાદેશિક નાયબ નિયામક, વર્ગ-૧ ભરતી નિયમો, ૨૦૨૪ કહેવાશે.
- (૨) તે, રાજપત્રમાં, તેની પ્રસિદ્ધિની તારીખથી અમલમાં આવશે.
૨. આયુષ નિયામકની કચેરી (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી), ગુજરાત રાજ્ય હેઠળની ગુજરાત આયુર્વેદ સેવામાં, નાયબ નિયામક(આયુર્વેદ)/નાયબ નિયામક (તાલીમ અને સંશોધન)/અધીક્ષક(સરકારી આયુર્વેદ હોસ્પિટલ)/પ્રાદેશિક નાયબ નિયામક, વર્ગ-૧ ની જગા ઉપરની નિમણૂક, જેમણે-
 - (ક) (૧) આયુષ નિયામકની કચેરી (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી), ગુજરાત રાજ્યમાં, મદદનીશ નિયામક (આયુર્વેદ)/જિલ્લા આયુર્વેદ અધિકારી/વૈદ્ય પંચકર્મ/નાયબ હોસ્પિટલ સુપરિન્ટેન્ડન્ટ (અધીક્ષક), વર્ગ ૧ ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય; અને
 - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય:

-તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'ખૂબ સારા'નો આધારચિહ્ન(બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે :

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તેનાથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે; અથવા

(ગ) નાયબ નિયામક (તાલીમ અને સંશોધન)ના કિસ્સામાં, ગુજરાત આયુર્વેદ સેવામાં વ્યાખ્યાતા(લેક્ચરર) સિલેક્શન સ્કેલ (પ્રાધ્યાપક), વર્ગ ૧ ના સંવર્ગમાં કામ કરતી વ્યક્તિઓમાંથી પ્રતિનિયુક્તિ(ડિપ્યુટેશન)ના ધોરણે બદલીથી કરવી જોઈશે,

૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

વધુમાં, ઉપર ઠરાવેલી ઉપલી વયમર્યાદાને સંબંધિત હોય ત્યાં સુધી, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો સમાવિષ્ટ કોઈ પણ મજકૂર લાગુ પડશે નહિ.

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી અને ભારતીય ઔષધ પદ્ધતિ માટેના રાષ્ટ્રીય આયોગ દ્વારા માન્ય બીજી કોઈપણ શૈક્ષણિક સંસ્થામાંથી આયુર્વેદમાં મેળવેલી અનુસ્નાતક પદવી ધરાવતો હોવો જોઈશે; અને

(ગ) ગુજરાત મુલકી સેવા વર્ગીકરણ અને ભરતી(સામાન્ય) નિયમો, ૧૯૬૭માં ઠરાવ્યા પ્રમાણે, કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;

(ઘ) (૧) આયુષ નિયામકની કચેરી (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી) હેઠળની ગુજરાત આયુર્વેદ સેવામાં, તબીબી અધિકારી(આયુર્વેદ)/ નિવાસી તબીબી અધિકારી(આયુર્વેદ), વર્ગ ૨-ના દરજ્જાથી ઊતરતા દરજ્જાની ના હોય તેવી જગા પરનો આશરે સાત વર્ષનો અધ્યાપનનો/ ચિકિત્સાનો/ વહીવટી અનુભવ ધરાવતો હોવો જોઈશે અથવા

(૨) સરકાર / સ્થાનિક મંડળો / સરકારી અન્ડરટેકિંગ / બોર્ડ / કોર્પોરેશન / કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની / યુનિવર્સિટી / રજિસ્ટર થયેલી બિન-સરકારી સંસ્થામાં આયુષ નિયામકની કચેરી (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)હેઠળની ગુજરાત આયુર્વેદ સેવામાં, આયુર્વેદ સેવાના ક્ષેત્રમાં તબીબી અધિકારી (આયુર્વેદ) / નિવાસી તબીબી અધિકારી (આયુર્વેદ), વર્ગ ૨-ના દરજ્જાથી ઊતરતા દરજ્જાની ન હોય તેવી જગાને સમકક્ષ જગા ગણી શકાય તેવી જગા ઉપરનો આશરે સાત વર્ષનો અનુભવ ધરાવતો હોવો જોઈશે ; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલ ઉમેદવાર, બે વર્ષની મુદત સુધી પ્રોબેશન(અજમાયશ) પર રહેશે.

૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા બન્ને પરીક્ષા પાસ કરવાની રહેશે.

૮. સીધી પસંદગીથી અથવા બદલીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૯. ઉમેદવારે, અરજી કરતી વખતે, ગુજરાત વૈદક(તબીબી) વ્યવસાયીઓનો અધિનિયમ, ૧૯૬૩ હેઠળ આયુર્વેદ અને યુનાની ઔષધ પદ્ધતિના રાજ્ય બોર્ડ સાથે પોતાનું રજિસ્ટ્રેશન કરાવવાનું રહેશે.

૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ધવલ શાહ,

ગુજરાત સરકારના નાયબ સચિવ.

